

## ਪ੍ਰੈਸ ਨੋਟ

### ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਵਲੋਂ ਕਿਸੇ ਵੀ ਸਿਆਸੀ ਪਾਰਟੀ ਦੇ ਹਮਾਇਤ ਦਾ ਖੰਡਨ

ਲੁਧਿਆਣਾ -16-06-2025 ( ) - ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ 1972 ਤੋਂ ਅਕਾਦਮਿਕ, ਸਮਾਜਿਕ ਅਤੇ ਧਾਰਮਿਕ ਸੰਸਥਾਵਾਂ ਵਿਚ ਪਿੰਡਾਂ, ਸ਼ਹਿਰਾਂ ਵਿਚ ਗੈਰ-ਰਾਜਨੀਤਿਕ ਤੌਰ ਤੇ ਕੰਮ ਕਰਦੀ ਆ ਰਹੀ ਹੈ। ਗੈਰ-ਰਾਜਨੀਤਿਕ ਰਹਿਣਾ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੇ ਸੰਵਿਧਾਨ ਦਾ ਪ੍ਰਾਥਮਿਕ ਅੰਗ ਹੈ, ਜਿਸ ਤੇ ਪਿਛਲੇ 53 ਸਾਲਾਂ ਵਿਚ ਡਟ ਕੇ ਅਤੇ ਹਰ ਪ੍ਰਕਾਰ ਦੇ ਮਾਹੌਲ ਵਿਚ ਪਹਿਰਾ ਦਿੱਤਾ ਜਾਂਦਾ ਰਿਹਾ ਹੈ।

ਇਸ ਗੱਲ ਤੋਂ ਵੀ ਨਾਬਰ ਨਹੀਂ ਹੋਇਆ ਜਾ ਸਕਦਾ ਕਿ ਜਥੇਬੰਦੀ ਲਗਭਗ ਸਾਰੀਆਂ ਰਾਜਨੀਤਿਕ ਪਾਰਟੀਆਂ ਦੇ ਆਗੂਆਂ ਨੁਮਾਇੰਦਿਆਂ ਨਾਲ ਪੂਰਾ ਮੇਲ-ਮਿਲਾਪ ਰੱਖਦੀ ਹੈ ਤੇ ਲੋੜ ਅਤੇ ਵਾਜਬ ਸਮੇਂ ਤੇ ਆਪਣੀ ਰਾਇ ਲਿਖਤੀ ਤੌਰ ਤੇ ਜਾਂ ਇਕੱਤਰਤਾਵਾਂ ਵਿਚ ਦਿੰਦੀ ਰਹੀ ਹੈ। ਅਜਿਹਾ ਕਰਨਾ ਪੜ੍ਹੇ ਲਿਖੇ ਵਰਗ ਦੇ ਗੈਰ-ਰਾਜਨੀਤਿਕ ਆਗੂਆਂ ਲਈ ਜ਼ਰੂਰੀ ਹੈ ਤਾਂ ਜੋ ਖੇਤਰੀ ਪੱਧਰ ਦੀ ਫੀਡਬੈਕ ਦੇਕੇ ਸਮਾਜ ਦੀ ਬਢੌਤਰੀ ਲਈ ਕੰਮ ਕੀਤਾ ਜਾਵੇ।

ਪਾਠਕਾਂ ਨੇ ਇਹ ਵੀ ਵੇਖਿਆ ਹੋਵੇਗਾ ਕਿ ਸਮੇਂ-ਸਮੇਂ ਤੇ ਬਣੀਆਂ ਵੱਖ-ਵੱਖ ਰਾਜਨੀਤਿਕ ਪਾਰਟੀਆਂ ਦੀਆਂ ਸਰਕਾਰਾਂ ਸਮੇਂ ਵੱਡੇ-ਵੱਡੇ ਸਮਾਗਮਾਂ/ ਕਾਨਫਰੰਸਾਂ ਵਿਚ ਪੰਥਕ ਕਾਰਜਾਂ ਲਈ ਅਤੇ ਨੌਜਵਾਨ ਪੀੜ੍ਹੀ ਦਰਪੇਸ਼ ਮੁਸ਼ਕਲਾਂ ਦੇ ਹੱਲ ਲਈ ਰਾਜਨੀਤਿਕ ਆਗੂ ਸਟੱਡੀ ਸਰਕਲ ਦੇ ਕੈਂਪਾਂ/ਵਰਕਸ਼ਾਪਾਂ/ਕਾਨਫਰੰਸਾਂ/ ਸੈਮੀਨਾਰਾਂ ਆਦਿ ਵਿਚ ਸ਼ਾਮਲ ਹੁੰਦੇ ਰਹੇ ਹਨ ਪਰ ਕਿਸੇ ਨੇ ਕਦੇ ਵੀ ਕਿਸੇ ਪ੍ਰਕਾਰ ਦੀ ਰਾਜਨੀਤੀ ਦੀ ਗੱਲ ਨਹੀਂ ਕੀਤੀ। ਉਹ ਸੁੱਚੀਆਂ ਭਾਵਨਾਵਾਂ ਨਾਲ ਪੰਥਕ ਅਤੇ ਨੌਜਵਾਨਾਂ ਦੇ ਅਕਾਦਮਿਕ, ਸਮਾਜਿਕ, ਸੱਭਿਆਚਾਰਕ ਅਤੇ ਆਰਥਿਕ ਸਰੋਕਾਰਾਂ ਬਾਰੇ ਗੱਲ ਕਰਦੇ ਰਹੇ ਹਨ ਨਾ ਕਿ ਕਿਸੇ ਰਾਜਨੀਤਿਕ ਏਜੰਡਾ ਜਾਂ ਪਾਰਟੀ ਦੀ।

ਲੁਧਿਆਣਾ ਵਿਖੇ ਮਿਤੀ 15.6.2025 ਦਿਨ ਐਤਵਾਰ ਨੂੰ ਕਿਸੇ ਗੁਰਮੁਖ ਵੀਰ ਦੇ ਘਰ ਸ਼੍ਰੋਮਣੀ ਅਕਾਲੀ ਦਲ (ਬ) ਦੇ ਆਗੂਆਂ ਜਿਨ੍ਹਾਂ ਵਿਚ ਸ. ਸੁਖਬੀਰ ਸਿੰਘ ਬਾਦਲ, ਸ. ਮਨਜੀਤ ਸਿੰਘ ਜੀ.ਕੇ. ਅਤੇ ਸ. ਹਰਜਿੰਦਰ ਸਿੰਘ ਪ੍ਰਧਾਨ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਤੋਂ ਇਲਾਵਾ ਕੁਝ ਹੋਰ ਵੀ ਵਿਅਕਤੀ ਸ਼ਾਮਲ ਸਨ ਪਰ ਇਨ੍ਹਾਂ ਵਿਚ ਕੋਈ ਉਮੀਦਵਾਰ ਸ਼ਾਮਲ ਨਹੀਂ ਸੀ। ਇਸ ਮਿਲਣੀ ਵੇਲੇ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੇ ਸ. ਗੁਰਮੀਤ ਸਿੰਘ ਅਤੇ ਲੁਧਿਆਣਾ ਦੇ ਲਗਭਗ 8-10 ਵੀਰ ਸ਼ਾਮਲ ਹੋਏ। ਉਨ੍ਹਾਂ ਦਾ ਏਜੰਡਾ ਚੋਣਾਂ ਵਿਚ ਕਿਸੇ ਉਮੀਦਵਾਰ ਦੀ ਹਮਾਇਤ ਕਰਨਾ ਬਿਲਕੁਲ ਨਹੀਂ ਸੀ।

ਅੱਜ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੀ ਕੋਰ ਕਮੇਟੀ ਦੀ ਆਨ ਲਾਈਨ (ਜੂਮ 'ਤੇ) ਇਕੱਤਰਤਾ ਹੋਈ। ਇਸ ਮੀਟਿੰਗ ਵਿਚ ਲਗਭਗ ਸਾਰੇ ਅਖਬਾਰਾਂ ਵਿਚ ਛਪੀਆਂ ਅਖਬਾਰਾਂ ਅਤੇ ਫੋਟੋਆਲਬਾਰੇ ਵਿਚਾਰ ਕੀਤਾ ਗਿਆ। ਸਟੱਡੀ ਸਰਕਲ ਦੇ ਸੰਬੰਧਤ ਹਾਜ਼ਰੀਨ ਜਿਨ੍ਹਾਂ ਦਾ ਉਲੇਖ ਅਖਬਾਰੀ ਖਬਰਾਂ ਵਿਚ ਕੀਤਾ ਗਿਆ ਹੈ ਤੋਂ

ਸਾਰੀ ਗੱਲਬਾਤ ਬਾਰੇ ਜਾਣਕਾਰੀ ਹਾਸਲ ਕੀਤੀ ਗਈ। ਮਿਤੀ 15.6.2025 (ਐਤਵਾਰ) ਨੂੰ ਉਸ ਮੀਟਿੰਗ ਵਿਚ ਸ਼ਾਮਲ ਸਾਰੇ ਵੀਰਾਂ ਅਤੇ ਕੋਰ ਕਮੇਟੀ ਦੇ ਬਾਕੀ ਮੈਂਬਰਾਨ ਨੇ ਸਰਬ ਸੰਮਤੀ ਨਾਲ ਫੈਸਲਾ ਲਿਆ ਹੈ ਕਿ 16.6.2025 ਨੂੰ ਅਖਬਾਰਾਂ ਵਿਚ ਲੱਗੇ ਬਿਆਨ ਅਤੇ ਫੋਟੋਆਲਬਾਲ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦਾ ਕੋਈ ਸੰਬੰਧ ਨਹੀਂ ਹੈ। ਕਿਸੇ ਵੀ ਮੈਂਬਰ ਨੇ ਕਿਸੇ ਉਮੀਦਵਾਰ ਦੀ ਹਮਾਇਤ ਕਰਨ ਦਾ ਕੋਈ ਸਮਰਥਨ ਨਹੀਂ ਕੀਤਾ। ਅਖਬਾਰਾਂ ਵਿਚ ਛਪੀ ਖਬਰ ਦਾ ਪੁਰਜ਼ੋਰ ਸ਼ਬਦਾਂ ਵਿਚ ਖੰਡਨ ਕੀਤਾ ਜਾਂਦਾ ਹੈ।

ਇਹ ਵੀ ਇਸ ਪ੍ਰੈਸ ਨੋਟ ਵਿਚ ਲਿਖਿਆ ਜਾਂਦਾ ਹੈ ਕਿ ਇਹ ਖਬਰ ਸ਼੍ਰੋਮਣੀ ਅਕਾਲੀ ਦਲ (ਬਾਦਲ) ਵਲੋਂ ਆਪਣੇ ਪੱਧਰ ਤੇ ਛਾਪੀ ਗਈ ਹੈ। ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੇ ਕਾਰਜ-ਕਰਤਾ ਆਪਣੀ ਸੁੱਧ-ਬੁੱਧ ਅਨੁਸਾਰ ਕਿਸੇ ਵੀ ਰਾਜਨੀਤਿਕ ਲਗਾਵ ਤੋਂ ਨਿਰਲੇਪ ਰਹਿ ਕੇ ਉਸ ਉਮੀਦਵਾਰ ਨੂੰ ਆਪਣੀ ਵੋਟ ਦਾ ਹਕ ਵਰਤਣਗੇ ਜਿਹੜਾ ਉਮੀਦਵਾਰ ਪੰਜਾਬ, ਪੰਜਾਬੀ, ਪੰਜਾਬੀਅਤ, ਨਸ਼ਿਆਂ ਰਹਿਤ ਸਮਾਜ ਸਿਰਜਣ ਅਤੇ ਸਮਾਜਿਕ ਵੰਡੀਆਂ ਨੂੰ ਖਤਮ ਕਰਨ ਲਈ ਪਹਿਲ ਕਰੇਗਾ ਅਤੇ ਉਸ ਦਾ ਪਿਛੇਕੜ ਇਸ ਦੀ ਤਸਦੀਕ ਕਰਦਾ ਹੋਵੇ। ਸਟੱਡੀ ਸਰਕਲ ਦੇ ਕੇਂਦਰੀ ਜਾਂ ਕਿਸੇ ਹੋਰ ਦਫ਼ਤਰ ਵਲੋਂ ਕਿਸੇ ਖਾਸ ਪਾਰਟੀ ਦੀ ਹਮਾਇਤ ਬਾਰੇ ਨਾ ਕਦੇ ਬੀਤੇ ਵਿਚ ਅਤੇ ਨਾ ਹੀ ਆਉਣ ਵਾਲੇ ਸਮੇਂ ਵਿਚ ਕੋਈ ਅਜਿਹਾ ਕਦਮ ਚੁੱਕਿਆ ਜਾਵੇਗਾ।

ਸਟੱਡੀ ਸਰਕਲ ਦੇ ਸਮੂਹ ਕਾਡਰ ਦੇ ਨਾਮ ਇਹ ਸੁਨੇਹਾ ਦਿੰਦੇ ਹੋਏ ਸ. ਬਲਜੀਤ ਸਿੰਘ ਚੇਅਰਮੈਨ ਨੇ ਕਿਹਾ ਹੈ ਕਿ ਕੋਈ ਵੀ ਕਾਰਜ-ਕਰਤਾ ਕਿਸੇ ਵੀ ਰਾਜਨੀਤਿਕ ਪਾਰਟੀ ਨਾਲ ਵੋਟਾਂ ਪਾਉਣ ਲਈ ਹਮਾਇਤ ਕਰਨ ਜਾਂ ਕਿਸੇ ਵੀ ਅਜਿਹੇ ਕੰਮ ਲਈ ਨਹੀਂ ਜਾਣਗੇ। ਉਹ ਆਪਣੀ ਨਿੱਜੀ ਵੋਟ ਆਪਣੀ ਜ਼ਮੀਰ ਦੇ ਆਧਾਰ ਤੇ ਪਾਉਣ ਲਈ ਪਹਿਲਾਂ ਦੀ ਤਰ੍ਹਾਂ ਆਜ਼ਾਦ ਵਿਚਰਨ।

ਆਨ ਲਾਈਨ ਇਕੱਤਰਤਾ ਵਿਚ ਭਾਈ ਬਲਜੀਤ ਸਿੰਘ ਚੇਅਰਮੈਨ, ਗੁਰਚਰਨ ਸਿੰਘ ਸਕੱਤਰ ਜਨਰਲ, ਸ. ਬ੍ਰਿਜਿੰਦਰਪਾਲ ਸਿੰਘ ਚੀਫ ਆਰਗੇਨਾਈਜ਼ਰ, ਸ. ਪਿਰਥੀ ਸਿੰਘ ਚੀਫ ਸਕੱਤਰ, ਪ੍ਰੋਫੈਸਰ ਮਨਿੰਦਰ ਸਿੰਘ, ਡਾ. ਅਵੀਨਿੰਦਰ ਪਾਲ ਸਿੰਘ, ਸ. ਗੁਰਮੀਤ ਸਿੰਘ, ਸ. ਪ੍ਰਤਾਪ ਸਿੰਘ, ਸ. ਜਤਿੰਦਰਪਾਲ ਸਿੰਘ, ਸ. ਹਰਜੀਤ ਸਿੰਘ ਖਾਲਸਾ, ਸ. ਹਰਦੀਪ ਸਿੰਘ, ਸ. ਸੁਰਜੀਤ ਸਿੰਘ, ਸ. ਰਣਜੀਤ ਸਿੰਘ ਮੇਗਾ, ਸ. ਤੇਜਿੰਦਰ ਸਿੰਘ ਖ਼ਿਜ਼ਰਾਬਾਦੀ, ਸ. ਇੰਦਰਪਾਲ ਸਿੰਘ, ਸ. ਹਰਮੇਹਿੰਦਰ ਸਿੰਘ ਨੰਗਲ ਸ਼ਾਮਲ ਸਨ।

ਸ. ਗੁਰਮੀਤ ਸਿੰਘ, ਲੁਧਿਆਣਾ ਨੇ ਕਿਹਾ ਕਿ ਉਨ੍ਹਾਂ ਦੀ ਫੋਟੋਆਲਬਾਰੇ ਹਾਜ਼ਰੀ ਨੂੰ ਸ਼੍ਰੋਮਣੀ ਅਕਾਲੀ ਦਲ (ਬ) ਨੇ ਗਲਤ ਮਾਇਨਿਆਂ ਵਿਚ ਲਿਆ ਹੈ। ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਬਿਲਕੁਲ ਨਿਰਪੱਖ ਅਤੇ ਗੈਰ-ਰਾਜਨੀਤਿਕ ਤੌਰ ਤੇ ਵਿੱਚੁਰੀ ਹੈ ਅਤੇ ਉਸੇ ਤਰ੍ਹਾਂ ਕੰਮ ਕਰਦੀ ਰਹੇਗੀ।

ਜਾਰੀ ਕਰਤਾ

( ਪ੍ਰੋ. ਮਨਿੰਦਰ ਸਿੰਘ )

ਕਾਰਜਕਾਰੀ ਸਕੱਤਰ ਜਨਰਲ